

రాజకీయాల్లోనే కొనసాగుతా!



ఎన్నికలకు మాత్రం గుడ్ బై.. మాజీ ముఖ్యమంత్రి సిద్ధరామయ్య వీడ్కోలు

-6లో...



విద్యకు భరోసా

ఒక పాస్టేకు స్పందన.. లోకేశ్ స్ఫూర్తిదాయక నిర్ణయం!

-2లో...



కర్నూలులో కలకలం..!

గాల్లోకి కాల్పులు.. పరారైన దుండగులు

-6లో...



కోలుకుంటున్న షర్మిల

దుర్గమ్మకు బంగారు బానిసం భక్తులతో ఇంద్రకీలాద్రి కిటకిట 16 ఏళ్లుగా కొనసాగుతున్న సంప్రదాయం

-3లో...



2029లో అధికారాన్ని నిర్ణయించేది కేవలం కూటమిలు కాదు... వారసత్వాలు మాత్రమే కాదు... జవనత్వం ఉన్న నాయకత్వం. ఈ కొత్త రాజకీయ వ్యాకరణాన్ని ముందుగా చదివిన పార్టీకి లాభం... పాత సమీకరణాలకే పరిమితమైన పార్టీకి నష్టం. రాజీవ్ రెండున్నరేళ్లు తెలంగాణ రాజకీయాల్లో నాయకుల బలాన్ని కాదు... సవరణ తీర్పును పరిశీలించబోతున్నాయి.



జెస్-జీ మాపే దశ రేపటి రాజకీయం జంపర్ మంపర్ ఇచ్చిన సందేశం

ఏపీ రాజకీయాల్లో కొత్త సమీకరణాలు

ఒకప్పుడు రాజకీయాల్లో వారసత్వం గెలిపించేది. ఇప్పుడు విశ్వసనీయత గెలిపిస్తోంది. ఒకప్పుడు కుల సమీకరణాలు అధికారాన్ని నిర్ణయించేవి. ఇప్పుడు మొత్తం స్ట్రీమ్ పై కనిపించే ఒక్క వీడియో ప్రజాభిప్రాయాన్ని మార్చేస్తోంది. ఒకప్పుడు పార్టీ కార్యాలయంలో తీసుకున్న నిర్ణయం చివరి మాట. ఇప్పుడు జెస్-జీ చేతిలోని స్మార్ట్ ఫోన్ కొత్త రాజకీయ తీర్పు చెబుతోంది. ఢిల్లీలో జంతర్ మంతర్ ఉద్యమం తర్వాత దేశ రాజకీయాలకు ఒక స్పష్టమైన సందేశం వెల్లింది. యువతను నిర్లక్ష్యం చేసిన పార్టీ ఎంత బలంగా ఉన్నా ప్రమాదంలో పడుతుంది. యువత ఆశయాలును అర్థం చేసుకున్న పార్టీ ఎంత చిన్నదైనా భారీ

రాజకీయ లాభం పొందే అవకాశం ఉంది. ఇదే సమీకరణం ఇప్పుడు ఏపీ రాజకీయాల్లో ప్రకంపనలు సృష్టిస్తోంది. సభ్యత్వాల పోటీ బయట కనిపిస్తున్నా... లోపల సాగుతున్న అసలు యుద్ధం జెస్-జీ మనసు కోసం. అభివృద్ధి, ఉద్యోగాలు, విద్య, డిజిటల్ అవకాశాలు, పౌరదర్శక పాలన కోరుతున్న కొత్త తరం ముందు పాత రాజకీయ సూత్రాలు సరిపోతాయా? లేక కొత్త నాయకత్వం, కొత్త భాష, కొత్త ఆలోచనలే విజయాన్ని నిర్ణయిస్తాయా? ఇదే ఇప్పుడు కీలక ప్రశ్న.

-7లో...

షాకు లేఖ.. కాక..!

పార్లమెంట్ లో పేలనున్న గన్స్ విద్యార్థులపై పెల్లెట్ గన్స్ కు అనుమతిచ్చారా? అమిత్ షాను నిలదీసిన కాంగ్రెస్ అగ్రనేత రాహుల్!



విద్యార్థులపై పెల్లెట్ గన్స్, బీయర్ గ్యాస్ వినియోగంపై ప్రతిపక్ష నేత రాహుల్ గాంధీ తీవ్ర అభ్యంతరం వ్యక్తం చేశారు. జూలై 20న ఢిల్లీలో శాంతియుతంగా నిరసన చేపట్టిన విద్యార్థులపై పోలీసులు అమానుషంగా వ్యవహరించారని ఆరోపించారు. విద్యార్థులపై ప్రాణాంతక ఆయుధాల వినియోగానికి మీరు అనుమతి ఇచ్చారా? ఇవ్వకపోతే ఎవరు ఆదేశాలు జారీ చేశారు? అని అమిత్ షాను సూటిగా ప్రశ్నించారు. ఈ మేరకు ప్రతిపక్ష నేత రాహుల్ గాంధీ హోంమంత్రి అమిత్ షాకు ఘాటు లేఖ రాశారు.

-6లో...



సలసలా కాలితున్న బాండా...

బాండా ఉమాకు బాబు వార్నింగ్?


హెచ్చరికా..? వ్యూహాత్మక సంకేతమా? ఉమను చల్లార్చడం బాబుకు సాధ్యమేనా? టీడీపీలో పొగలుకక్కతున్న అసమ్మతి సెగలు

స్థానిక ఎన్నికలకు కాంట్ డాన్!



సెప్టెంబర్ నుంచే ఎన్నికలు?

-2లో...



బంగాళాఖాతంలో వాయుగుండం

2 సముద్రాలపై తీవ్ర ప్రభావం... ముంచెత్తనున్న వర్షాలు! బలపడుతున్న అల్పపీడనం రెండు వ్యవస్థలను కలుపుతున్న షియర్ జోన్

బంగాళాఖాతం వాయవ్య ప్రాంతంలో ఏర్పడిన అల్పపీడనం ప్రభావంతో ఏపీ, తెలంగాణ, ఒడిశా, పశ్చిమ బెంగాల్, ఛత్తీస్ గడ్, జార్ఖండ్, తూర్పు మధ్యప్రదేశ్ ప్రాంతాల్లో అతి భారీ వర్షాలు కురిసే అవకాశం ఉంది.

-6లో...

రోజువే.. చిన్ని రోజువే!

నెక్స్ట్ టార్గెట్ నువ్వేలే!

రోజా నోటీసులు.. రాజకీయ కక్ష? చట్టమా? కేసులు కాదు.. రాజకీయ కక్ష అంటున్న రోజా రాజకీయాలకు కొత్త అస్తం



-2లో...



డిఎస్సీపై పోరుబాట లోకేశ్ రాజీనామా చేయాల్సిందే! కన్నబాబు ఘాటు విమర్శలు

-2లో...



ఆర్టీసీని బతకనివ్వండి!

ప్రభుత్వ బస్సులు.. ప్రైవేటు చేతుల్లోకేనా? ఆర్టీసీపై ప్రభుత్వం నిర్ణయం ఏంటి? ప్రభుత్వ రవాణాను ప్రైవేటు చేతుల్లోకి నెట్టొద్దు సర్కార్ ను వేడుకుంటున్న కార్మిక సంఘాలు

-2లో...

డాక్టర్ పెద్ద మనసు ప్రతిపక్షాల మాట వినండి

మునుత చూపిన వైద్యురాలు... పెద్ద సుదర్శన్ రెడ్డికి ప్రాణదానం
30 నిమిషాల పోరాటం... సీపీఆర్‌తో మళ్లీ కొట్టుకున్న గుండె



బీఆర్‌ఎస్ మాజీ ఎమ్మెల్యే పెద్ద సుదర్శన్‌రెడ్డి ప్రాణాలను వైద్యులు సమయస్ఫూర్తితో కాపాడారు. తీవ్ర శ్వాసకోశ ఇబ్బందితో హనుమకొండలోని రోహిణి సూపర్ స్పెషాలిటీ ఆస్పత్రికి చేరుకున్న ఆయనకు అత్యవసర చికిత్స అందిస్తున్న సమయంలో ఒక్కసారిగా గుండె ఆగిపోయింది. పరిస్థితి అత్యంత విషమంగా మారడంతో వెంటనే వైద్య బృందం సీపీఆర్ ప్రారంభించింది. చట్స్ రక్తపోటు సమోదు కాని స్థితిలో కూడా వైద్యులు చికిత్సను ఆపకుండా కొనసాగించారు.

30 నిమిషాల పాటు సీపీఆర్
కార్డియాలజిస్ట్ డాక్టర్ మమతా రెడ్డి నేతృత్వంలోని వైద్య బృందం దాదాపు 30 నిమిషాల పాటు నిరంతరంగా సీపీఆర్ నిర్వహించింది. మొత్తం తొమ్మిది సంచి పది సైకిళ్ల సీపీఆర్ చేసిన తర్వాత ఆయన గుండె మళ్లీ స్పందించింది. రోగి తమ కళ్లముందే కుప్పకూలడంతో ఎలాంటి పరిస్థితిలోనూ చికిత్సను ఆపకూడదని నిర్ణయించుకున్నామని డాక్టర్ మమతా రెడ్డి తెలిపారు. చివరి వరకు ప్రయత్నం చేయాలన్న పట్టుదలో విజయాన్ని అందించామని చెప్పారు.

గుండెపోటు కాదని తేల్చిన పరీక్షలు
ప్రాణాపాయం నుంచి బయటపడిన వెంటనే పెద్ద సుదర్శన్‌రెడ్డిని కార్డియోక్ కాన్ఫిడెన్స్ తరలించి పరీక్షలు నిర్వహించారు. కార్డినరీ యంజియోగ్రాఫీలో గుండె రక్తనాళాలు సాధారణంగానే ఉన్నాయని వైద్యులు గుర్తించారు. దీంతో ఇది గుండెపోటు కాదని నిరూపించారు. అనంతరం మరిన్ని పరీక్షల ద్వారా అక్కూర్తీ పల్లవరీ డ్రాంట్‌పింట్‌బీజం ఉన్నట్లు వైద్యులు తెల్పారు. ఈ వ్యాధితో ఊపిరితిత్తులకు రక్తాన్ని తీసుకెళ్లే ధమనీలో రక్తం గడ్డకట్టి రక్తప్రసరణకు అడ్డంకి ఏర్పడుతుంది.

సమయస్ఫూర్తితో నిలిచిన వైద్య బృందం
సుదర్శన్‌రెడ్డి ప్రాణాలను కాపాడిన ఘటనలో వైద్య బృందం అప్రమత్తత కీలక పాత్ర పోషించింది. అత్యవసర పరిస్థితిని వెంటనే గుర్తించడం, సీపీఆర్‌ను నిరంతరంగా కొనసాగించడం, అనంతరం ఖచ్చితమైన పరీక్షలతో అసలు సమస్యను గుర్తించడం వల్ల చికిత్స సరైన దిశలో సాగింది. ఈ ఘటన అత్యవసర వైద్యంలో సమయస్ఫూర్తి, సీపీఆర్ ప్రాముఖ్యతను మరోసారి చాటిచెప్పింది. ప్రాణాపాయ పరిస్థితుల్లో ఒక్క నిమిషం కూడా ఎంత విలువైనదో ఈ సంఘటన స్పష్టం చేసింది. ప్రస్తుతం పెద్ద సుదర్శన్ రెడ్డి యూహోడ ఆస్పత్రిలో చికిత్స పొందుతున్నారు. పెద్ద సుదర్శన్ రెడ్డి ఆరోగ్యంపై బీఆర్‌ఎస్ అధినేత కేసీఆర్ ఆరా తీశారు. అనారోగ్యానికి గురైన పెద్ద సుదర్శన్ రెడ్డికి హైదరాబాద్‌లో వెంట ఉండి అత్యుత్తమ చికిత్స అందేలా చూడాలని కేబీఆర్‌ను ఆదేశించారు.

మోదీకి రేపంత విజ్ఞప్తి
యువశక్తి దేశ భవిష్యత్



స్వస్థం చేసిన ముఖ్యమంత్రి
తెలంగాణ ముఖ్యమంత్రి రేపంత రెడ్డి ప్రధాని నరేంద్ర మోదీపై తీవ్ర విమర్శలు చేశారు. దేశంలో ప్రధాని మోదీకి వ్యతిరేకంగా కొత్త పోరాటం ప్రారంభమైందని వ్యాఖ్యానించారు. దేశం మారుతోందని, ప్రతిపక్షాలు చెప్పే విషయాలు కూడా వినే అలవాటు ప్రధాని మోదీ చేసుకోవాలని సూచించారు. ఢిల్లీలో జరిగిన తాజా పరిణామాలూ కేంద్ర ప్రభుత్వానికి రాజకీయ సందేశం ఇచ్చాయని అన్నారు. ప్రధాని మోదీకి ఇది తొలి ఓటమి కాదని, రైతుల ఉద్యమం తర్వాత ఎదురైన మరో ఎదురుదెబ్బ అని పేర్కొన్నారు.

రైతుల ఉద్యమాన్ని గుర్తు చేసిన సీఎం
వ్యవసాయ రంగానికి సంబంధించిన మూడు చట్టాలను కేంద్ర ప్రభుత్వం తీసుకొచ్చిన సమయంలో దేశవ్యాప్తంగా రైతులు పెద్ద ఎత్తున ఉద్యమం చేశారని రేపంత రెడ్డి గుర్తు చేశారు. కాంగ్రెస్ అగ్రనేత రాహుల్ గాంధీ కూడా ఆ చట్టాలను వెనక్కి తీసుకోవాలని అప్పట్లో డిమాండ్ చేశారని చెప్పారు. చివరకు రైతుల పోరాటానికి తలాగ్ కేంద్ర ప్రభుత్వం చట్టాలను రద్దు చేసి, రైతులకు ప్రధాన క్షమాపణ ఉద్ఘాటించి వచ్చిందని పేర్కొన్నారు. ప్రజా ఉద్యమాలు శక్తిని కేంద్ర ప్రభుత్వం అప్పుడు గుర్తించిందని అన్నారు.

అభివృద్ధించారు. అయితే విద్యార్థుల డిమాండ్లలో ఇంకా కొన్ని కీలక అంశాలు పరిష్కారం కావాల్సి ఉందని చెప్పారు.

21 ఏళ్లతో పోటీ చేయాలి
దేశ రాజకీయాల్లో యువతకు మరింత ప్రాధాన్యం కల్పించాలని ప్రధాని మోదీకి రేపంత రెడ్డి సూచించారు. ప్రస్తుతం అసెంబ్లీ, లోక్‌సభ ఎన్నికల్లో పోటీ చేసే కనీస వయస్సు 25 సంవత్సరాలు ఉందని గుర్తు చేశారు. దానిని 21 సంవత్సరాలకు తగ్గించేలా చట్ట సవరణ చేయాలని కోరారు. రాజ్యసభ, శాసన మండలి ఎన్నికల్లో పోటీ చేసే వయస్సును కూడా 25 సంవత్సరాలుగా నిర్ణయించాలని అభిప్రాయపడ్డారు.

తెలంగాణ లిసెంజ్లో తీర్మానం
యువతకు రాజకీయ అవకాశాలు కల్పించే అంశంపై తెలంగాణ అసెంబ్లీ, శాసన మండలి ఉమ్మడి సమావేశాల్లో చర్చాస్తామని రేపంత రెడ్డి వెల్లడించారు. చట్టసభల్లో పోటీ చేసే వయస్సు తగ్గించే అంశంపై తీర్మానం ఆమోదించి కేంద్ర ప్రభుత్వానికి పంపుతామని తెలిపారు. దేశ భవిష్యత్తు యువత చేతుల్లోనే ఉందని స్పష్టం చేశారు. ప్రతిపక్షాలను దర్బాస్తు సంస్థలతో ఇబ్బంది పట్టవచ్చేమో గానీ, దేశ యువత గొంతును అణచివేయడం సాధ్యం కాదని వ్యాఖ్యానించారు. వచ్చే పార్లమెంట్ సమావేశాల్లో ఈ అంశంపై చట్ట సవరణ బిల్లు తీసుకురావాలని ప్రధాని మోదీకి రేపంత రెడ్డి విజ్ఞప్తి చేశారు.

ఆ విజయం మీ ఖాతాలో వేసుకోవద్దు

సీఎం రేపంతపై కవిత ఘాటు విమర్శలు
ఆది దేశ యువత పోరాట ఫలమని వ్యాఖ్య చేసిన అధ్యక్షురాలు కల్వకుంట్ల కవిత ముఖ్యమంత్రి రేపంత రెడ్డిపై తీవ్ర విమర్శలు చేశారు. 36 రోజులపాటు పోరాడి సాధించిన విద్యార్థుల విజయాన్ని సీఎం తన ఖాతాలో వేసుకోవడం సిగ్గుచేటని అన్నారు. కేంద్ర ప్రభుత్వం వెనక్కి తగ్గి పరిస్థితి రావడానికి విద్యార్థుల ఉద్యమమే కారణమని పేర్కొన్నారు. కేంద్రమంత్రి రాజీనామా చేయాలన్న పరిస్థితిని యువత తీసుకొచ్చిందని, దానిని కాంగ్రెస్ విజయంగా చూపించే ప్రయత్నం చేయడం సరికాదని విమర్శించారు.

యూవతకు ఇబ్బంది హామీలు ఎక్కడ?
21 ఏళ్లతో పార్లమెంట్‌లో పోటీ చేసే అవకాశం కల్పించాలని ఇప్పుడు మాట్లాడుతున్న ముఖ్యమంత్రి, ఎన్నికల సమయంలో యువతకు ఇచ్చిన హామీలను ఎందుకు అమలు చేయడం లేదని కవిత ప్రశ్నించారు. రెండు లక్షల ఉద్యోగాలు, జాబ్ క్యాలెండర్, ఫీజు రీయింబర్స్‌మెంట్ హామీలు ఏమయ్యాయని నిలదీశారు. ఉస్మానియా విశ్వవిద్యాలయానికి వెయ్యి కోట్ల రూపాయలు ఇస్తామని ప్రకటించి ఒక్క రూపాయి కూడా విడుదల చేయలేదని ఆరోపించారు.



హాస్పిటల్ అడ్మినిస్ట్రేటర్లకు అవకాశం ఎప్పుడు?

ఆరోగ్య శాఖ స్పందించాలి
ప్రభుత్వ నియామకాలపై అసోసియేషన్ డిమాండ్
తెలంగాణ హెల్త్‌కేర్ అండ్ హాస్పిటల్ అడ్మినిస్ట్రేటర్స్ అసోసియేషన్ రాష్ట్ర ప్రభుత్వం హాస్పిటల్ అడ్మినిస్ట్రేటర్ల సేవలను సమర్థంగా వినియోగించాలని కోరింది. గత పదేళ్లుగా ఈ అంశంపై పోరాటం చేస్తున్నప్పటికీ ఇప్పటి వరకు సరైన నోటిఫికేషన్లు విడుదల కాలేదని అసోసియేషన్ అధ్యక్షుడు శ్రీనివాస్ రెడ్డి తెలిపారు. యూజీసీ నిబంధనల ప్రకారం రెండేళ్ల పూర్తి కాల కోర్సులు పూర్తి చేసిన 21 వేలకుపైగా నిపుణులు దేశవ్యాప్తంగా సేవలు అందిస్తున్నారని చెప్పారు. తెలంగాణలో మాత్రం వారికి తగిన అవకాశాలు కల్పించడంలో ప్రభుత్వం వెనుకబడిందని విమర్శించారు. ఇతర రాష్ట్ర ప్రభుత్వాలు, ఎయిమ్స్, ఈఎస్ఐ, ఆంధ్రప్రదేశ్ ప్రభుత్వం వీరి సేవలను సమర్థంగా వినియోగిస్తున్నాయని గుర్తు చేశారు. రాష్ట్రంలో ఆత్మాధునిక వనతులతో ఏర్పాటు చేసిన టీమ్స్ వంటి ప్రభుత్వ ఆసుపత్రుల్లో జీఎం, ఎజీఎం స్థాయి గ్రూప్ హాస్పిటల్ శాశ్వత ప్రాతిపదికన నియామకాలు చేపట్టాలని ఆరోగ్య శాఖ మంత్రి, ముఖ్యమంత్రి దృష్టికి తీసుకెళ్లినట్లు తెలిపారు. ఈ డిమాండ్‌ను అసోసియేషన్ ప్రతినిధులు ప్రేమ్ నాయక్, రచన, భారతి, గోపాల్ రెడ్డి కూడా సమర్థించారు.

2,278 కోట్లతో భారీ ప్యాజెక్ట్

ఆదిలాబాద్‌కు ఎయిర్‌పోర్ట్‌కు గ్రీన్ సిగ్నల్
భారీ ప్యాజెక్ట్‌కు సర్కార్ ఆమోదం
ఆదిలాబాద్‌లో జాయింట్ యూజర్ ఎయిర్‌ఫీల్డ్ నిర్మాణానికి తెలంగాణ ప్రభుత్వం భారీగా 2,278.14 కోట్ల పరిపాలనా అనుమతి ఇచ్చింది. భారత వైమానిక దళం, ఎయిర్‌పోర్ట్స్ అథారిటీ ఆఫ్ ఇండియా సంయుక్తంగా ఈ ప్రాజెక్టును అభివృద్ధి చేయనున్నాయి. ఇందుకోసం మొత్తం 2,009.23 ఎకరాల భూమిని సేకరించాలని ప్రభుత్వం నిర్ణయించింది. గతంలో ప్రతిపాదించిన 700 ఎకరాల భూసేకరణకు బదులుగా కొత్త ప్రతిపాదనకు ఆమోదం లభించింది.

కోట్లు వెచ్చించనున్నారు. 765 కేపీ విద్యుత్ టవర్ల తరలింపుకు ?310 కోట్లు, వాగుల మట్టంపుకు ?57.49 కోట్లు, ఆదిలాబాద్--అనుకుంట్ల రహదారి మార్పుకు ?35 కోట్లు, విద్యుత్ మౌలిక సదుపాయాల మార్పుకు ?18.76 కోట్లు, మిషన్ భగీరథ పైప్‌లైన్ల తరలింపుకు ?3.55 కోట్లు, నిర్మాణాల పరివహారానికి ?31 కోట్లు కేటాయించారు. ప్రాజెక్టు వేగంగా పూర్తయ్యేలా అవసరమైన అన్ని అడ్డంకులను ప్రభుత్వం తొలగించనుంది.

డిసెంబర్‌లోపు భూసేకరణ పూర్తి
ఈ ప్రాజెక్టుకు సంబంధించిన భూసేకరణ, ఇతర అనుబంధ పనులను 2026 డిసెంబర్ 31 నాటికి పూర్తి చేయాలని ఆదిలాబాద్ జిల్లా కలెక్టర్‌కు ప్రభుత్వం ఆదేశాలు జారీ చేసింది. భూసేకరణతో పాటు రహదారి మార్పులు, 2,009 ఎకరాల భూసేకరణలో 1,609.23 ఎకరాలు భారత వైమానిక దళానికి, 400 ఎకరాలు పౌర విమానయాన మౌలిక సదుపాయాలకు కేటాయించనున్నారు. ప్రస్తుతం వైమానిక దళానికి అక్కడ 369.45 ఎకరాల భూమి ఉన్నప్పటికీ, శిక్షణ కేంద్రం కోసం మరో 1,500 ఎకరాల నిరంతర భూభాగం అవసరమని కోరింది. ఆ భూమిని ప్రభుత్వం ఉచితంగా సేకరించి అప్పగించేందుకు అంగీకరించింది.



డీకే ఫిలాసఫీ

దేశాన్ని చీల్చే కుట్రలు సాగవ్ రాహుల్, కేబీఆర్, రేపంతపై ఫైర్

దేశాన్ని ఆస్తిరపరిచే ప్రయత్నాలు జరుగుతున్నాయంటూ సంపలన వ్యాఖ్యలు చేశారు మహబూబ్‌నగర్ ఎంపీ డీకే అరుణ. భారతదేశాన్ని మరో నేపాల్, బంగ్లాదేశ్‌లా మార్చాలని కొందరు రెచ్చగొట్టే వ్యాఖ్యలు చేస్తున్నారని ఆరోపించారు. అలాంటి కుట్రలకు పాల్పడుతున్న వారందరూ త్వరలోనే ప్రజల ముందు బట్టబయలు అవుతారని అన్నారు. దేశాన్ని చీల్చే ప్రయత్నాలను భారత ప్రజలు ఎప్పటికీ సహించరని స్పష్టం చేశారు.

రాహుల్ గాంధీపై ప్రశ్నలు
కాంగ్రెస్ అగ్రనేత రాహుల్ గాంధీపై కూడా డీకే అరుణ విమర్శలు గుప్పించారు. సీట్ పరీక్ష రద్దు అయినప్పుడు ఎందుకు నిరసన చేపట్టలేదని ప్రశ్నించారు. ఇప్పుడు కేంద్ర ప్రభుత్వంపై నిరసనలు నిర్వహిస్తూ రాజకీయ లబ్ధి పొందేందుకు ప్రయత్నిస్తున్నారని ఆరోపించారు. విద్యార్థుల సమస్యలను రాజకీయ ప్రయోజనాల కోసం ఉపయోగించుకోవడం సరికాదని వ్యాఖ్యానించారు.

కేబీఆర్, రేపంతపై విమర్శలు
బీఆర్‌ఎస్ వర్కింగ్ ప్రెసిడెంట్ కేబీఆర్, ముఖ్యమంత్రి రేపంత రెడ్డిపై కూడా డీకే అరుణ విమర్శలు చేశారు. పరీక్షల ప్రశ్నపత్రాల లీకేజీలపై మాట్లాడే నైతిక హక్కు ఇద్దరికీ లేదని అన్నారు. బీఆర్‌ఎస్ ప్రభుత్వ హయాంలో గ్రూప్-1 పరీక్ష ప్రశ్నాపత్రం లీక్ అయినప్పుడు ఎవరూ రాజీనామా చేయలేదని గుర్తు చేశారు. ప్రస్తుతం కాంగ్రెస్ ప్రభుత్వంలో పదో తరగతి పరీక్ష ప్రశ్నాపత్రం లీక్ ఘటనపై బాధ్యత ఎవరు తీసుకున్నారని ప్రశ్నించారు.

ప్రజలు తగిన బుద్ధి చెబుతారు
పరీక్షల వంటి సున్నితమైన అంశాలను రాజకీయ రంగ పులుమంతా ప్రజలను తప్పుదోవ పట్టించే ప్రయత్నాలు చేస్తున్న వారిపై డీకే అరుణ మండిపడ్డారు. ప్రజలను తప్పుదోవ పట్టించే నాయకులకు తగిన సమయంలో ప్రజలే సమాధానం చెబుతారని హెచ్చరించారు. దేశ ప్రయోజనాల కంటే రాజకీయ ప్రయోజనాలకు ప్రాధాన్యం ఇస్తే వారిని ప్రజలు క్షమించరని స్పష్టం చేశారు. దేశ ఐక్యత, సమగ్రతను కాపాడటం ప్రతి భారతీయుడి బాధ్యత అని డీకే అరుణ పేర్కొన్నారు.

తస్మాత్ జాగ్రత్త.. బీకేఆర్‌పుల్

ఇందిరమ్మ ఇళ్ల పేరుతో లూటీ
ఫీకే లింకులతో సైబర్ మోసాలు
లబ్ధిదారులకు సీపీ సజ్జనార్ సూచన
ఇందిరమ్మ టవర్స్ గృహ పథకం పేరుతో సైబర్ మోసాలు పెరిగే అవకాశం ఉందని హైదరాబాద్ పోలీస్ కమిషనర్ వీసీ సజ్జనార్ ప్రాణాల అప్రమత్తం చేశారు. పథకం లబ్ధిదారులను లక్ష్యంగా చేసుకుని నకిలీ ఘోస్ కాల్స్, ఫీకే వీడియోలు, షిఫింగ్ లింకులు పంపిస్తూ డబ్బు, వ్యక్తిగత వివరాల దోచుకునే ప్రయత్నాలు జరుగుతున్నాయని హెచ్చరించారు. ఈఎండిగా ?10 వేల చెల్లింపులు ప్రారంభమైన నేపథ్యంలో ప్రజలు మరింత జాగ్రత్తగా ఉండాలని సూచించారు.

బ్రోకర్లను సమ్మర్చు
ఇందిరమ్మ గృహలో ఎంపిక పూర్తిగా పారదర్శకంగా జరుగుతుందని సజ్జనార్ స్పష్టం చేశారు. ఈ ప్రక్రియలో ఎలాంటి

బ్రోకర్లు, మధ్యవర్తులు ఉండరని తెలిపారు. డబ్బు ఇస్తే ఇల్లు ఇప్పిస్తామని చెప్పే వారిని సమీక్షించి హెచ్చరించారు. దరఖాస్తు రద్దువుతుందని టెలిఫోన్లు వెంటనే డబ్బు చెల్లించాలని చెప్పే మోసగాళ్ల మాటలు నమ్మొద్దని సూచించారు.

ఈఎండి మొత్తం తిరిగి పంపించి
దరఖాస్తుదారుకు ఇల్లు కేటాయించకపోతే చెల్లించిన ?10 వేల ఈఎండి మొత్తం అదే బ్యాంకు ఖాతాలోకి ప్రభుత్వం తిరిగి జమ చేస్తుందని సజ్జనార్ వివరించారు. రిఫండ్ పేరుతో ఎవరైనా డబ్బు అడిగినా స్పందించవద్దని చెప్పారు. యూపీఐ పీసీ డబ్బు పంపడానికి మాత్రమే అవసరమని, డబ్బు స్వీకరించడానికి ఎప్పుడూ సమోదు చేయాలన్న అవసరం లేదని గుర్తు చేశారు.

ఫీకే లింకులు ప్రమాదకరం
వాట్సాప్, వాట్సాప్ ద్వారా వచ్చే తెలియని లింకులపై క్లిక్ చేయవద్దని సజ్జనార్ హెచ్చరించారు. ఏపీకే ఫైక్స్ డౌన్‌లోడ్ చేయడం ప్రమాదకరమని తెలిపారు. నకిలీ ప్రభుత్వ వెబ్‌సైట్లు స్పష్టించి మోసాలు చేసే అవకాశం ఉందన్నారు. అనీడెస్క్, టీమ్‌వ్యూయర్ వంటి స్క్రీన్ షిఫింగ్ యాంప్లను ఇన్‌స్టాల్ చేయాలని



ఎవరైనా కోరితే వెంటనే నిరాకరించాలని సూచించారు. అలాంటి యాంప్ల ద్వారా బ్యాంకు ఖాతా వివరాలు దొంగిలించే ప్రమాదం ఉంటుందని చెప్పారు.

మోసానికి గురైతే వెంటనే ఫిర్యాదు
ఆధార్ వివరాలు, బ్యాంకు ఖాతా సమాచారం, ఓటీపీ వంటి గోప్యమైన వివరాలను ఎవరికీ చెప్పవద్దని సజ్జనార్ స్పష్టం చేశారు. ఇందిరమ్మ గృహ పథకానికి సంబంధించిన సందేహాల కోసం ప్రభుత్వం ఏర్పాటు చేసిన హాట్‌లైన్ 040-24603572ను సంప్రదించాలని సూచించారు. సైబర్ మోసానికి గురైతే వెంటనే 1930 జాతీయ సైబర్ క్రిమి హెల్ప్‌లైన్‌కు ఫోన్ చేయాలని, జాతీయ సైబర్ క్రిమి రిపోర్టింగ్ పోర్టల్‌లో ఫిర్యాదు సమోదు చేయాలని కోరారు. వెంటనే ఫిర్యాదు చేస్తే సమస్యను సగదును నిలిపివేసే అవకాశం ఎక్కువగా ఉంటుందని తెలిపారు.



జెన్-జీ చూపే దిశే రేపటి రాజకీయం

ఏపీ రాజకీయాల్లో కొత్త సమీకరణాలు

జంతర్ మంతర్ ఇచ్చిన సందేశం

దేశ రాజధాని ఢిల్లీలో ఇటీవల జరిగిన జంతర్ మంతర్ ఉద్యమం భారత రాజకీయాల్లో కొత్త చర్చకు నాంది పలికింది. అది కేవలం ఒక నిరసన కాదు. రాజకీయాల దిశ మారుతోందనే హెచ్చరిక. ఒకప్పుడు కులాలు, ప్రాంతాలు, సంక్షేమ హామీలు, సంప్రదాయ ఓటు బ్యాంకులే ఎన్నికల ఫలితాలను ప్రభావితం చేసేవి. ఇప్పుడు వాటి మధ్య కొత్త శక్తిగా జెన్-జీ ముందుకొస్తోంది. చేతిలో స్మార్ట్ఫోన్, వేలి చివర ఏబి, ప్రపంచాన్ని కలిపే సోషల్ మీడియా... ఇవే ఈ తరానికి ఆయుధాలు. చరిత్రను రాసే శక్తి కూడా వీరిదే. రాజకీయ కథనాన్ని మార్చే శక్తి కూడా వీరిదే. ఇదే విషయాన్ని ఇప్పుడు అన్ని రాజకీయ పార్టీలు అర్థం చేసుకుంటున్నాయి. ఒకప్పుడు లక్షల మందితో సభ నిర్వహించడం నాయకత్వానికి నిదర్శనం. ఇప్పుడు ఒక వీడియో, ఒక రీల్, ఒక హ్యాష్ట్యాగ్ లక్షల మందిని ఒకే భావోద్వేగంలోకి తీసుకువస్తోంది. రాజకీయ చర్చలు ఇక సభల వేదికలకే పరిమితం కావడం లేదు. ప్రతి మొబైల్ స్క్రీన్ ఇప్పుడు రాజకీయ వేదికగా మారింది. డిజిటల్ ఉద్యమాలు ప్రభుత్వాలను స్పందించేలా చేస్తున్నాయి. యువత తమ అభిప్రాయాన్ని నిమిషాల్లో దేశవ్యాప్తంగా వ్యాప్తి చేస్తోంది. ఇదే కొత్త రాజకీయ సంస్కృతి.

అసలు యుద్ధం ఇప్పుడే మొదలు

2024 ఎన్నికలు కూడా ఇదే విషయాన్ని గుర్తు చేశాయి. కుట్రమొల ప్రభావం, సంక్షేమ పథకాలు, స్థానిక సమీకరణాలు, ప్రచార వ్యూహాలు కలిసి ఫలితాలను నిర్ణయించాయి. అందుకే 2029 ఎన్నికలను కేవలం సభ్యత్వాల అంతెంతో అంచనా

వేయడం సాధ్యం కాదు. పార్టీ కార్యాలయంలో నమోదైన సంఖ్యల కంటే పోలింగ్ బూత్లో పదే ఓట్ కీలకం. జెన్-జీ ప్రత్యేకత ఒక్కటే. ఈ తరం రాజకీయాలను వారసత్వంగా స్వీకరించదు. ప్రశ్నిస్తుంది. పోల్చి చూస్తుంది. ప్లాట్ చేక్ చేస్తుంది. ఐదేళ్ల క్రితం ఒక పార్టీకి ఓటు వేసిన యువకుడు, ఐదేళ్ల తర్వాత పూర్తిగా భిన్నమైన నిర్ణయం తీసుకునే అవకాశం ఉంది. ఉద్యోగాలు, నాణ్యమైన విద్య, సాంకేతిక అవకాశాలు, స్టార్టప్లు, పారదర్శక పాలన, డిజిటల్ సేవలు... ఇవే ఈ తరం రాజకీయ నిర్ణయాలకు ప్రధాన ప్రమాణాలుగా మారుతున్నాయి. ప్రస్తుతం బయటకు కనిపిస్తున్నది సభ్యత్వాల పోటీ. లోపల సాగుతున్నది యువత మనసుల కోసం యుద్ధం. పార్టీ కార్యాలయం ఒక రాజకీయ కేంద్రం అయితే మొబైల్ ఫోన్ మరో కేంద్రంగా మారిపోయింది. అందుకే ప్రతి పార్టీ సోషల్ మీడియా బృందాలను విస్తరిస్తోంది. కృత్రిమ మేధస్సు ఆధారిత ప్రచారం, ఫార్ట్ వీడియోలు, లైవ్ ప్రసారాలు, యువ ఇన్ఫ్లూయెన్సర్లతో ప్రచారం... ఇవన్నీ ఎన్నికల వ్యూహంలో భాగమవుతున్నాయి.

నాయకత్వం మారుతోందా...

రాజకీయ శైలి మారుతోందా?

ఆంధ్రప్రదేశ్ రాజకీయాలను గత నాలుగు దశాబ్దాలుగా పరిశీలిస్తే ప్రతి ఎన్నిక వెనుక ఒక బలమైన నాయకత్వ కథనం కనిపిస్తుంది. ఒక దశలో ఎన్టీఆర్ ప్రభంజనం రాజకీయాలను మలిచింది. తర్వాత చంద్రబాబు నాయుడు అభివృద్ధి రాజకీయాలకు కొత్త నిర్వచనం ఇచ్చారు. వైఎస్ రాజశేఖరరెడ్డి సంక్షేమ రాజకీయాలను

కేంద్రంగా నిలిపారు. ఆ తర్వాత వైఎస్ జగన్ మోహన్ రెడ్డి భారీ ప్రజాదరణతో తనదైన మార్గం ఇమేజీను నిర్మించుకున్నారు. ప్రస్తుతం కుట్రమొల రాజకీయాల్లో పవన్ కళ్యాణ్ ప్రత్యేక ప్రభావాన్ని చూపుతున్నారు. అయితే ఇప్పుడు నాయకుల కరిష్టాతో పాటు మరో శక్తి కూడా ఎన్నికల ఫలితాలను ప్రభావితం చేసే స్థాయికి చేరుతోంది. అదే జెన్-జీ.

మూడు పార్టీల లక్ష్యం ఒక్కటే

టీడీపీ వద్ద పరిపాలనా అనుభవం, అలెమైన సంస్థాగత వ్యవస్థ ఉంది. వైసీపీ వద్ద మార్గ నాయకత్వం, గ్రామ స్థాయి కేంద్ర ఉంది. జనసేన వద్ద యువ అభిమాన శక్తి ఉంది. మూడు పార్టీల బలం వేర్వేరుగా ఉన్నా లక్ష్యం మాత్రం ఒక్కటే. జెన్-జీ విశ్వాసాన్ని గెలుచుకోవడం. ఒకప్పుడు గ్రామ సభలు, ర్యాలీలు, పోస్టర్లు ఎన్నికల ప్రచారంలో ప్రధాన పాత్ర పోషించేవి. ఇప్పుడు ఫార్ట్ వీడియోలు, సోషల్ మీడియా లైవ్లు, రీల్స్, పోడికాస్ట్లు, డిజిటల్ ప్రచారమే ఎక్కువ ప్రభావం చూపుతున్నాయి. గ్రాఫిక్స్ డిజైన్లు, డేటా విశ్లేషకులు, సోషల్ మీడియా బృందాలు ఇప్పుడు ప్రతి రాజకీయ పార్టీలో కీలక భాగంగా మారాయి. రాజకీయ యుద్ధభూమి ప్రతి మొబైల్ స్క్రీన్లోకి చేరుకుంది. సోషల్ మీడియాలో వెరల్డ్ కావడం ఎన్నికల్లో విజయానికి హామీ కాదు. అదే విధంగా సభ్యత్వాల సంఖ్య కూడా గెలుపును నిర్ణయించదు. చివరికి పోలింగ్ బూత్ వద్ద ఓటరు తీసుకునే నిర్ణయమే అసలు తీర్పు. అయినప్పటికీ ఆ నిర్ణయాన్ని ప్రభావితం చేసే ప్రక్రియలో డిజిటల్

ప్రపంచం పాత్ర గతంతో పోలిస్తే ఎన్నో రెట్లు పెరిగింది. 2029 ఎన్నికల నాటికి తొలిసారి ఓటు పెరుగుదల యువత సంఖ్య గణనీయంగా పెరగనుంది. ఉద్యోగాలు, నైపుణ్యభివృద్ధి, స్టార్టప్ అవకాశాలు, నాణ్యమైన విద్య, ఆరోగ్య సేవలు, జీవన ప్రమాణాలు, పారదర్శక పాలన వంటి అంశాల ఆధారంగా ఈ తరం నిర్ణయాలు తీసుకునే అవకాశం ఉంది. భావోద్వేగ ప్రసంగాలు మాత్రమే కాకుండా పనితీరు కూడా పరీక్షకు రానుంది. ప్రచారం, పనితీరు, విశ్వసనీయత మధ్య సమతుల్యత సాధించిన పార్టీలే యువత మద్దతు లభించే అవకాశాలు ఎక్కువగా కనిపిస్తున్నాయి.

వారసత్వం మాత్రమే కాదు...

గెలిపించేది విశ్వాసమే

రాజకీయాల్లో వారసత్వం ఒక తలుపు మాత్రమే తెరవగలదు. ఆ తలుపు దాటి ప్రజల మనసుల్లో స్థానం సంపాదించేది పనితీరు. సోషల్ మీడియా చప్పుళ్లు తాత్కాలికం కావచ్చు. సభ్యత్వాల అంకెలు ఉత్సాహాన్ని ఇవ్వచ్చు. కానీ అధికారాన్ని నిర్ణయించేది ప్రజల విశ్వాసం. ముఖ్యంగా జెన్-జీ అర్థం చేసుకున్నా. ప్రశ్నించే ఈ తరం మంటలు కాదు... ఫలితాలు చూస్తుంది. హామీలు కాదు... అమలు కోరుతుంది. అందుకే 2029 ఎన్నికల అసలు పోటీ అధికార పక్షం, ప్రతిపక్షం మధ్య మాత్రమే కాదు. పాత రాజకీయ శైలి, కొత్త డిజిటల్ రాజకీయ సంస్కృతి మధ్య కూడా. ఈ మధ్యను వేగంగా అర్థం చేసుకున్న రాజకీయ శక్తికే రేపటి అధికారం దక్కే అవకాశాలు ఎక్కువగా ఉంటాయని రాజకీయ విశ్లేషకులు అంచనా వేస్తున్నారు.

ఏపీలో ముందస్తు ఎన్నికల వాతావరణం

ఎన్నికలకు ఇంకా మూడేళ్ల సమయం ఉన్నా ఆంధ్రప్రదేశ్లో రాజకీయ వేడి పెరిగింది. అధికార కూటమి, ప్రతిపక్షం రెండూ ఇప్పటికే ఎన్నికల మూడేళ్లకి వెళ్లిపోయాయి. సభ్యత్వ నమోదు, కేడర్ బలోపేతం, సోషల్ మీడియా విస్తరణ, యువ నాయకత్వానికి అవకాశాలు... అన్ని పార్టీలు ఒకేసారి వేగం పెంచాయి. అసలు ఎన్నికల యుద్ధం ప్రారంభం కాకముందే మానసిక యుద్ధం మొదలైందనే భావన కనిపిస్తోంది. తెలుగుదేశం పార్టీ సంస్థాగత బలాన్ని మరింత పెంచేందుకు సభ్యత్వ నమోదు కార్యక్రమాన్ని భారీగా నిర్వహించింది. పార్టీ ప్రకటించిన గణాంకాల ప్రకారం సభ్యుల సంఖ్య కోటి మార్కును దాటింది. 1,00,52,598 మంది సభ్యులు నమోదు కావడం పార్టీకి మానసిక బలంగా మారింది. ఆంధ్రప్రదేశ్లో పాటు తెలంగాణ, అండమాన్ ప్రాంతాల్లో కూడా సభ్యత్వాల నమోదు కావడం ద్వారా పార్టీ విస్తరణను చాటే ప్రయత్నం చేసింది. టీడీపీ సభ్యత్వాలను కేవలం గణాంకాలుగా చూడలేదు. సభ్యులకు ప్రమాద బీమా, డిజిటల్ సభ్యత్వ కార్డులు, నియోజకవర్గాల వారీగా పోటీ వాతావరణం సృష్టించడం ద్వారా కార్యకర్తల్లో ఉత్సాహం పెంచాలని లక్ష్యంగా పెట్టుకుంది. నెల్లూరు సిటీ, ఆత్మకూరు, పాలకొల్లు వంటి నియోజకవర్గాలు సభ్యత్వాల్లో అగ్రస్థానంలో నిలవడం అంతర్గత పోటీకి సంకేతంగా మారింది.

సభ్యత్వాలు... విజయానికి హామీనా?

2024 ఎన్నికల తర్వాత వైఎస్సార్ కాంగ్రెస్ పార్టీ కూడా సంస్థాగత పునర్నిర్మాణంపై దృష్టి పెట్టింది. సభ్యత్వ నమోదు కొనసాగుతున్నా మొత్తం సంఖ్యపై అధికారిక ప్రకటన వెలువడలేదు. అయినా గ్రామ స్థాయిలో పార్టీ నిర్మాణాన్ని బలోపేతం చేయడం, కేడర్ను చురుకుగా ఉంచడం, డిజిటల్ ప్రచారాన్ని కొనసాగించడం వంటి చర్యలు చేపడుతోంది. ఓటమి తర్వాత కూడా కేడర్ను కాపాడుకోవడం ప్రధాన లక్ష్యంగా కనిపిస్తోంది. జనసేన కూడా సభ్యత్వాలను ఉద్యమ విస్తరణకు పునాదిగా ఉపయోగిస్తోంది. ఎన్నికల తర్వాత సభ్యత్వాలను రెట్టింపు చేయాలని లక్ష్యంగా పెట్టుకుంది. “ఉద్యమ”, “సాధక్”, “ప్రదాత” వంటి విభాగాలుగా కార్యకర్తలను పరీక్షించడం కొత్త ప్రయోగంగా నిలిచింది. అభిమానులను కార్యకర్తలుగా, కార్యకర్తలను నాయకులుగా తీర్చిదిద్దాలనే ఆలోచన ఇందులో కనిపిస్తోంది. యువతను నేరుగా పార్టీ నిర్మాణంలో భాగస్వామ్యం చేయాలనే ప్రయత్నం స్పష్టంగా కనిపిస్తోంది. ఇక్కడే అసలు ప్రశ్న మొదలవుతోంది. సభ్యత్వాలు ఎక్కువగా ఉంటే ఎన్నికల్లో విజయం ఖాయమా? భారత రాజకీయ చరిత్ర చెప్పే సమాధానం మాత్రం “కాదు”. సభ్యత్వాలు పార్టీ సంస్థాగత బలాన్ని తెలియజేస్తాయి. కానీ ఓటరు పోలింగ్ బూత్లో తీసుకునే నిర్ణయాన్ని ప్రభావితం చేసేవి వేరే అంశాలు. నాయకత్వం, స్థానిక సమస్యలు, అభ్యర్థి వ్యక్తిత్వం, ప్రభుత్వ పనితీరు, ప్రజల్లో ఉన్న విశ్వాసం... ఇవే తుది ఫలితాన్ని నిర్ణయిస్తాయి.

స్థానిక అసలు ఢిల్లీ

1. జెన్-జీనీ కొత్త రాజకీయ శక్తి

ఢిల్లీ జంతర్ మంతర్ ఉద్యమం తర్వాత యువత ప్రభావం రాజకీయాల్లో మరింత స్పష్టమైంది. కులాలు, వారసత్వాలు, సంప్రదాయ ఓటు బ్యాంకుల కంటే జెన్-జీ ఆలోచనలే 2029 ఎన్నికల సమీకరణాలను మార్చే శక్తిగా ఎదుగుతున్నాయి.

2. సభ్యత్వాల పోటీ... ఓట్లకు గ్యారంటీ కాదు

టీడీపీ, జనసేన, వైసీపీ సభ్యత్వాలపై దూకుడు పెంచుతున్నాయి. అయితే సభ్యత్వాల సంఖ్య పార్టీ బలాన్ని చూపావు గానీ, ఎన్నికల్లో గెలిపించేది మాత్రం ప్రజల విశ్వాసం, పనితీరు, యువత తీర్పు.

3. డిజిటల్ యుగంలో మారిసిన ప్రచారం

రాజకీయ యుద్ధభూమి ఇప్పుడు సభల నుంచి మొబైల్ స్క్రీన్లకు మారింది. సోషల్ మీడియా, కృత్రిమ మేధస్సు, ఫార్ట్ వీడియోలు, డిజిటల్ ప్రచారం యువ ఓటర్ల అభిప్రాయాలను ప్రభావితం చేసే ప్రధాన ఆయుధాలుగా మారాయి.

4. మూడు పార్టీలు... ఒకే లక్ష్యం

టీడీపీ అభివృద్ధిని, వైసీపీ మార్గ నాయకత్వాన్ని, జనసేన యువశక్తిని ముందుకు తెస్తున్నాయి. కానీ మూడు పార్టీల అసలు లక్ష్యం ఒక్కటే జెన్-జీ విశ్వాసాన్ని గెలిచి 2029 ఎన్నికల్లో అధిపత్యం సాధించడం.

5. వారసత్వం కాదు... జనసత్వమే నిర్ణయం

2029 ఎన్నికల్లో అధికారాన్ని నిర్ణయించేది పేరు, కుటుంబం, సంప్రదాయం కాదు. ఉద్యోగాలు, విద్య, అభివృద్ధి, పారదర్శక పాలన కోరుతున్న జెన్-జీ మనసు గెలిచిన రాజకీయ శక్తికే భవిష్యత్తు అధికారం దక్కే అవకాశాలు ఎక్కువగా ఉన్నాయి.

చంద్రబాబు అభివృద్ధి కథనం

ప్రస్తుతం ముఖ్యమంత్రి నారా చంద్రబాబు నాయుడు టీడీపీకి ప్రధాన వ్యూహాకర్తగా కొనసాగుతున్నారు. అభివృద్ధి, పెట్టుబడులు, పరిశ్రమలు, డిజిటల్ పరిపాలన, చారిక సదుపాయాలపై ఆయన నిరంతరం దృష్టి సాధిస్తున్నారు. ప్రపంచ పెట్టుబడులను ఆకర్షించడం, సమాచార సాంకేతిక రంగాన్ని విస్తరించడం, అభునిక సగరాల నిర్మాణం వంటి అంశాలను రాజకీయ చర్చల్లో ముందుకు తీసుకొస్తున్నారు. జెన్-జీ ఎక్కువగా ఆసక్తి చూపే ఉద్యోగాలు, విద్య, స్థానిక సమస్యలపై వారి అభిప్రాయాలను తెలుసుకునే ప్రయత్నం చేశారు. అధికారంలోకి వచ్చిన తర్వాత కూడా యువ నాయకులకు అవకాశాలు కల్పించడం, పార్టీ కార్యక్రమాలను అభునిక ప్రచార పద్ధతులతో నిర్వహించడం, సోషల్ మీడియాను సమర్థంగా వినియోగించడం వంటి చర్యలు ఆయన రాజకీయ శైలిలో కనిపిస్తున్నాయి.

లోకేశ్పై పెరుగుతున్న బాధ్యత

టీడీపీలో మరో కీలక పరిణామం నాయకత్వ తరాల మార్పు. నారా లోకేశ్ను భవిష్యత్ నాయకుడిగా తీర్చిదిద్దే ప్రయత్నం కొనసాగుతోందనే అభిప్రాయం చాలాకాలంగా వినిపిస్తోంది. “యువగళం” పాదయాత్ర ద్వారా చైలాది మంది యువతతో నేరుగా మాట్లాడిన లోకేశ్, ఉద్యోగాలు, విద్య, స్థానిక సమస్యలపై వారి అభిప్రాయాలను తెలుసుకునే ప్రయత్నం చేశారు. అధికారంలోకి వచ్చిన తర్వాత కూడా యువ నాయకులకు అవకాశాలు కల్పించడం, పార్టీ కార్యక్రమాలను అభునిక ప్రచార పద్ధతులతో నిర్వహించడం, సోషల్ మీడియాను సమర్థంగా వినియోగించడం వంటి చర్యలు ఆయన రాజకీయ శైలిలో కనిపిస్తున్నాయి.



జగన్కు మార్గ ఇమేజీ?

వైఎస్ జగన్ మోహన్ రెడ్డి రాజకీయ ప్రయాణం భావోద్వేగం, ప్రజాదరణ, సంక్షేమ హామీల చుట్టూ సాగింది. తండ్రి వైఎస్ రాజశేఖరరెడ్డి వారసత్వంతో రాజకీయాల్లోకి వచ్చినా, తనకంటూ ప్రత్యేక రాజకీయ శైలిని నిర్మించుకు న్నారు. 2024 ఎన్నికల్లో పార్టీ ఓటమి పాలైవప్పటికీ జగన్ వ్యక్తిగత ప్రజాదరణ ఎలా ఉందో ఆయన ఇరుటకు చస్తున్నప్పుడు కనిపిస్తోన్న రెస్పాన్స్ స్పష్టం చేస్తోంది. వైసీపీ ఇప్పటికీ ప్రధాన ప్రతిపక్షంగా బలంగా ఉంది. గ్రామ స్థాయి కేడర్, మధ్యతరగతి విశ్వాసం పార్టీకి చెక్కుచెదరకుండా ఉన్నాయి. సోషల్ మీడియా ప్రచారానికి ప్రాధాన్యం ఇచ్చిన పార్టీల్లో వైసీపీ కూడా ఒకటి. గత ఎన్నికల్లో డిజిటల్ కమ్యూనికేషన్లను విస్తృతంగా వినియోగించింది. ప్రస్తుతం కూడా ప్రత్యేక డిజిటల్ వేదికలు, యాచ్‌లు, సోషల్ మీడియా ప్రచారం ద్వారా యువతను చేరుకునే ప్రయత్నం కొనసాగుతోంది.

పవన్ కళ్యాణ్కు యువత అండ

జనసేన అధినేత, ఉప ముఖ్యమంత్రి పవన్ కళ్యాణ్ రాజకీయ బలం సంప్రదాయ రాజకీయాలకు భిన్నంగా ఉంటుంది. సినిమాల ద్వారా విస్తృత అభిమాన వర్గం రాజకీయాల్లో కూడా ఆయనకు ప్రధాన బలంగా మారింది. ముఖ్యంగా యువత, తొలిసారి ఓటు వేసే వర్గం, అభిమాన సంఘాల్లో ఆయనకు ఉన్న ఆదరణ ప్రత్యేకంగా కనిపిస్తోంది. ఆయన ప్రసంగాల్లో కనిపించే భావోద్వేగం, సామాజిక అంశాలపై స్పందించే తీరు జనసేనకు ప్రత్యేక గుర్తింపును తీసుకొచ్చాయి. అయితే అభిమానాన్ని శాశ్వత రాజకీయ బలంగా మార్చుకోవడం అంత సులభం కాదు. ప్రతి ఎన్నికల్లో అభిమానం ఓట్లుగా మారుతుందనే హామీ లేదు. సంస్థాగత బలం, స్థానిక నాయకత్వం, బూత్ స్థాయి వ్యవస్థ కూడా అంతే కీలకం. ఈ నాలుగు జనసేన ఎలా ఎదుర్కొంటుందన్నది రాబోయే ఎన్నికల్లో ఆసక్తికరంగా మారుతుంది.

మూడో స్వర్ణం.. లికార్డ్ బ్రేక్

మీరాబాయి... మేరా భారత్ మహాన్!

ఇసుప బరువులను ఎత్తింది ఒక్క మీరాబాయి కాదు... కోట్లాది భారతీయుల గర్వాన్ని కూడా భుజాలపై మోసింది. గ్లాస్గో వేదికపై ప్రతి లిఫ్ట్ తో ప్రత్యర్థులను వెనక్కి నెట్టేస్తూ, ప్రతి క్షణాన్ని భారత విజయగాథగా మార్చేసింది. 190 కిలోల గేమ్మీ రికార్డుతో స్వర్ణ పతకాన్ని కైవసం చేసుకుని వరుసగా మూడో కామన్వెల్త్ గోల్డ్ ను అందుకుంది. స్పాన్లో రికార్డు... క్లీన్ అండ్ జెర్నీలో రికార్డు... చివరకు స్వర్ణంపై తన పేరే ముద్రించింది. ఒత్తిడిని అవకాశంగా మార్చడం అంటే ఏమిటో మరోసారి ప్రపంచానికి చూపించింది. మీరాబాయి చాను బార్ బెల్ ను పైకిత్తిన ప్రతిసారీ... భారత త్రివర్ణ పతాకం మరింత ఎత్తుకు ఎగిరింది. ఇదే నిజమైన ఛాంపియన్ మార్క్... ఇదే “మీరాబాయి... మేరా భారత్ మహాన్!”

చరిత్ర సృష్టించిన మీరాబాయి

గ్లాస్గో వేదికగా జరుగుతున్న 2026 కామన్వెల్త్ క్రీడల్లో భారత స్పార్ట్ మెంటల్ లిఫ్టర్ మీరాబాయి చాను మరోసారి తన సత్తా చాటింది. మహిళల 48 కిలోల విభాగంలో మొత్తం 190 కిలోల బరువును ఎత్తి కామన్వెల్త్ గేమ్మీ రికార్డును బద్దలు కొట్టింది. ఈ

విజయంతో స్వర్ణ పతకాన్ని సొంతం చేసుకుంది. వరుసగా మూడో కామన్వెల్త్ గేమ్మీలో స్వర్ణం గెలిచి అరుదైన ఘనతను తన ఖాతాలో వేసుకుంది. ఆమె ప్రదర్శనతో భారత క్రీడాభిమానులు ఆనందంలో మునిగిపోయారు.

రెండు విభాగాల్లోనూ రికార్డులు

మీరాబాయి చాను స్పాన్ విభాగంలో 85 కిలోలు ఎత్తి గేమ్మీ రికార్డును నమోదు చేసింది. ఆ తర్వాత క్లీన్ అండ్ జెర్నీలో 105 కిలోలు విజయవంతంగా ఎత్తి మరో రికార్డును నెలకొల్పింది. రెండు విభాగాల్లోనూ అద్భుత ప్రదర్శన కనబరిచిన ఆమె ప్రత్యర్థులకు ఎలాంటి అవకాశం ఇవ్వలేదు. మొత్తం 190 కిలోలతో గేమ్మీ రికార్డును సృష్టిస్తూ స్వర్ణాన్ని సులభంగా దక్కించుకుంది.



మీరాబాయి చాను చారిత్రాత్మక విజయంపై ప్రధాని నరేంద్ర మోదీ ప్రత్యేకంగా అభినందనలు తెలిపారు. దేశం గర్వపడే విజయమని కొనియాడారు. స్వర్ణం గెలిచిన తర్వాత స్పందించిన మీరాబాయి, వరుసగా మూడో స్వర్ణం సాధించడం తనకు ఎంతో ఆనందంగా ఉందని చెప్పింది. భారత్ కు పతకం తీసుకురావడం తన జీవితంలో అత్యంత గర్వకారణమని పేర్కొంది. భారత వెయిట్ లిఫ్టింగ్ సమాఖ్యకు ఈ విజయాన్ని అంకితం చేస్తున్నానని వెల్లడించింది.

ప్రధాని అభినందనలు

అరుదైన

హాల్ ఫేర్


ఈ విజయంతో మీరాబాయి చాను వరుసగా మూడు కామన్వెల్త్ గేమ్మీ వ్యక్తిగత స్వర్ణ పతకాలు గెలిచిన మూడో భారత క్రీడాకారిణిగా నిలిచింది. ఇప్పటికే ఈ ఘనతను రెజర్వు సుశీల్ కుమార్, విశేష్ ఖాటా సాధించారు. ఇప్పుడు ఆ ప్రతిష్టాత్మక జాబితాలో మీరాబాయి కూడా చేరింది. భారత వెయిట్ లిఫ్టింగ్ చరిత్రలో ఇది మరో గర్వకారణంగా నిలిచింది.

హాల్ ఫేర్ కోసం చెన్నై జగ్ ఆఫర్!

ఐటీఎల్ 2027కు ముందు హార్డ్ కోర్స్ ట్రేడ్ చర్చలు ఆసక్తికరంగా మారాయి. ముంబై ఇండియన్స్ కెప్టెన్ ను దక్కించుకునేందుకు చెన్నై సూపర్ కింగ్స్ భారీ ఆఫర్ ఇచ్చినట్లు వార్తలు వస్తున్నాయి. శివమ్ దాబే, డెవాల్ బ్రెవిస్ తో పాటు 710 కోట్లు ఇవ్వడానికి సీఎస్ కే సిద్ధమైనట్లు సమాచారం. మరోవైపు, యువ బ్యాటర్ ఆయుష్ మాత్రేను ట్రేడ్ లో ఇవ్వాలని ముంబై కోరుతున్నప్పటికీ, అతడిని వదులుకోవడానికి చెన్నై ఆసక్తి చూపడం లేదని తెలుస్తోంది. ఈ ట్రేడ్ విలువ మొత్తం 220 కోట్లకు పైగా ఉండొచ్చని అంచనా. అయితే ఇప్పటివరకు ఇరు ప్రాంతజేలు ఈ ఒప్పందంపై అధికారికంగా ఎలాంటి ప్రకటన చేయలేదు.



గ్లాస్గో కామన్వెల్త్ గేమ్స్ 2026లో భారత వెయిట్ లిఫ్టర్ రిషికాంత సింగ్ చనాంబం చరిత్ర సృష్టించారు. పురుషుల 60 కిలోల విభాగంలో మొత్తం 264 కిలోల బరువును ఎత్తి రజత పతకం గెలిచారు. స్పాన్ లో 121 కిలోలు ఎత్తి కామన్వెల్త్ గేమ్మీ కోత్త రికార్డు నెలకొల్పడం విశేషం. క్లీన్ అండ్ జెర్నీలో 143 కిలోలు ఎత్తిచా, మలేషియాకు చెందిన మహ్మద్ అనిక్ బిన్ కస్తాన్ 273 కిలోల మొత్తం లిఫ్ట్ తో స్వర్ణం సాధించారు. భారత సైన్యంలో సేవలందిస్తున్న మణిపూర్ కు చెందిన రిషికాంత, 2025 కామన్వెల్త్ వెయిట్ లిఫ్టింగ్ ఛాంపియన్ షిప్ లో స్వర్ణం గెలిచి ఈ గేమ్మీకు ఆదర్శ సాధించారు. భారత ఖాతాలో ఇది రెండో పతకంగా నిలిచింది.



బాలయ్యను పరామర్శించిన చంద్రబాబు

నవ్వుతున్న ఫోటోతో లభిమానుల ఆనందం

నందమూరి బాలకృష్ణ ఇటీవల ‘ఎన్టీకే111’ సినిమా షూటింగ్ సందర్భంగా స్వల్ప మోకాలి గాయానికి గురికావడంతో హైదరాబాద్ లోని ఏజెన్సీ ఆస్పత్రిలో శస్త్రచికిత్స చేయించుకున్నారు. ఆపరేషన్ విజయవంతంగా పూర్తికాగా ప్రస్తుతం ఆయన కోలుకుంటున్నారు. ఈ నేపథ్యంలో ఆంధ్రప్రదేశ్ ముఖ్యమంత్రి, బాలకృష్ణ భావమరిది నారా చంద్రబాబు నాయుడు ఆదివారం ఆస్పత్రికి వెళ్లి ఆయనను పరామర్శించారు. బాలయ్య ఆరోగ్య పరిస్థితిని వైద్యులను అడిగి తెలుసుకుని త్వరగా కోలుకోవాలని ఆకాంక్షించారు. ఆస్పత్రి నుంచి విడుదలైన ఫోటోలో బాలకృష్ణ చిరునవ్వుతో కనిపించడంతో అభిమానులు ఊరట పుట్టినట్లు చెప్పారు. సహాయకుల సాయంతో నిలబడి నడుస్తున్న దృశ్యాలు సోషల్ మీడియాలో వైరల్ గా మారాయి. దీంతో బాలయ్య ఆరోగ్యం వేగంగా మెరుగుపడుతోందని అభిమానులు ఆనందం వ్యక్తం చేస్తున్నారు. వైద్యుల సూచన మేరకు కొద్ది రోజుల విశ్రాంతి అనంతరం ఆయన మళ్లీ ‘ఎన్టీకే111’ షూటింగ్ లో పాల్గొనే అవకాశం ఉంది. అప్పటి వరకు సినిమాలోని ఇతర నటీనటులతో సంబంధించిన సన్నివేశాల చిత్రీకరణ కొనసాగించేందుకు చిత్రబృందం ఏర్పాట్లు చేసింది. అభిమానులు బాలయ్య త్వరగా పూర్తిగా కోలుకుని మళ్లీ తెరపై నందాడి చేయాలని కోరుకుంటున్నారు.



రామ్ చరణ్ కు శస్త్రచికిత్స, తోడుగా చిరంజీవి

మోగా పవర్ స్టార్ రామ్ చరణ్ చేతి మణికట్టు గాయానికి ఎట్రాక్టర్ శస్త్రచికిత్స చేయించుకోనున్నారు. ‘పెద్ది’ సినిమా చిత్రీకరణ సమయంలో గాయపడినప్పటికీ, సినిమా ప్రచార కార్యక్రమాల పూర్తయ్యే వరకు చికిత్సను వాయిదా వేసుకున్నారు. ఇప్పుడు వైద్యుల సూచన మేరకు తమిళనాడులోని కోయంబత్తూర్ లో ఉన్న ప్రముఖ గంగా ఆస్పత్రిలో సోమవారం శస్త్రచికిత్స జరగనుంది. ప్రముఖ ఆర్థోపెడిక్ నిపుణుడు డాక్టర్ రాజశేఖర్ నేతృత్వంలోని వైద్య బృందం ఈ ఆపరేషన్ నిర్వహించనుంది. రామ్ చరణ్ కు అందగా మోగాస్టార్ చిరంజీవి, సురేఖ, శివానంతో పాటు కుటుంబ సభ్యులు కోయంబత్తూర్ కు బయలుదేరినట్లు సమాచారం. దేశంలోని ప్రముఖ ఎముకల చికిత్స కేంద్రాల్లో ఒకటిగా గుర్తింపు పొందిన గంగా ఆస్పత్రిలో చికిత్స జరగడంతో అభిమానులు ఊరట వ్యక్తం చేస్తున్నారు.



హిందీలో ‘జన్ నేత’ జారీ..

తలపతి విజయ్ ప్రధాన పాత్రలో నటించిన ‘జన్ నాయక్’ హిందీ డబ్బింగ్ వెర్షన్ ‘జన్ నేత’ బాక్సాఫీస్ వద్ద మంచి పసూతతో ముందుకు సాగుతోంది. దేశవ్యాప్తంగా పెద్దగా ప్రచారం లేకపోయినా సినిమా రెండో రోజు కలెక్షన్లు పెరగడం విశేషం. తొలి రోజు రూ. 1.75 కోట్ల నేట్ పనులు చేసిన ఈ రాజకీయ థ్రిల్లర్, రెండో రోజు రూ. 1.85 కోట్లను రాబట్టింది. దీంతో రెండు రోజుల్లో మొత్తం రూ. 3.6 కోట్ల నేట్, రూ. 4.24 కోట్ల గ్రాస్ వసూళ్లు సమోదు చేసింది. మొదటి రోజుతో పోలిస్తే రెండో రోజు దాదాపు 5.7 శాతం వృద్ధి కనిపించింది. హిందీ డిస్ట్రిబ్యూషన్ హక్కులు తక్కువ ధరకు విక్రయించడంతో పెట్టుబడిదారులకు రిస్క్ తగ్గిందని ట్రేడ్ వర్గాలు చెబుతున్నాయి. ఇప్పటికే పెట్టుబడిలో సుమారు 40 శాతం రికవరీ జరిగినట్లు అంచనా వేస్తున్నారు.



జాతీయ

అవార్డు గ్రహీత, బాలీవుడ్ నటి కృతి సనన్ ముంబైలోని అత్యంత ఖరీదైన నివాస ప్రాంతాల్లో ఒకటైన బాండ్రా వెస్ట్ పాలి పోల్ లో రూ. 78 కోట్ల విలువైన విలాసవంతమైన డూప్లెక్స్ పెంటహౌస్ ను సొంతం చేసుకుంది. సుప్రీమ్ ప్రాజా అనే ప్రీమియం రెసిడెన్షియల్ టవర్ లో 14, 15 అంతస్తుల్లో విస్తరించిన ఈ ఇల్లు సుమారు 6,636 చదరపు అడుగుల కార్పెట్ ఏరియాతో నిర్మించబడింది. అరేబియా నముద్రాన్ని నేరుగా వీక్షించే ఈ నివాసం ప్రత్యేక ఆకర్షణగా నిలుస్తోంది. దాదాపు 1,209 చదరపు అడుగుల విస్తీర్ణంలో ఉన్న ప్రైవేట్ టెర్రస్ తో సముద్ర అంచాలను ఆస్వాదించడంతో పాటు అతిథులకు విందులు ఏర్పాటు చేసే సౌకర్యం ఉంది. ఈ కొనుగోలుతో ఆరు ప్రత్యేక పార్కింగ్ స్థలాలు కూడా లభించాయి. భవనంలో రూఫ్ టాప్ స్విమ్మింగ్ పూల్, ఫిట్ నెస్ సెంటర్, యోగా డెక్, క్లబ్ హౌస్, ల్యాండ్ స్కేప్ గార్డెన్స్, బ్యాంక్వెల్ హాల్, కాన్ఫియర్డ్ సేవలు వంటి అత్యాధునిక సదుపాయాలు అందుబాటులో ఉన్నాయి. పరిమిత సంఖ్యలో మాత్రమే నివాసాలు ఉండటంతో గోప్యత, ప్రత్యేకతకు పెద్దపీట వేయబడింది. సిని కెరీర్ లో వరుస విజయాలతో దూసుకెళ్తున్న కృతి సనన్ విలాస జీవనశైలికి ఈ పెంటహౌస్ మరో నిదర్శనంగా నిలిచింది.

రూ. 78 కోట్ల విలాస గృహంలో కృతి సనన్

సీ వ్యూవ్ డూప్లెక్స్
పెంటహౌస్ కొనుగోలు

ఆర్ఎఫ్సీలో ఎఫ్ఆర్ యాక్సెస్ హంగామా

‘ట్రాగెడ్’ కోసం భారీ ఫైట్ నిర్మిస్తాడు

యంగ్ టైగర్ జూనియర్ ఎస్టిఆర్ కథానాయకుడిగా ప్రశాంత్ నీల్ దర్శకత్వంలో తెరకెక్కుతున్న భారీ యాక్షన్ చిత్రం ‘ట్రాగెడ్’ షూటింగ్ శరవేగంగా కొనసాగుతోంది. ప్రస్తుతం హైదరాబాద్ లోని రామోజీ ఫిల్మ్ సిటీలో ప్రత్యేకంగా నిర్మించిన యూరోపియన్ శైలి భారీ సెట్ కీలక షెడ్యూల్ నిర్వహిస్తున్నారు. ఈ షెడ్యూల్ లో ఎస్టిఆర్ పాల్గొంటూ హై వోల్టేజ్ యాక్షన్ సన్నివేశాలను చిత్రీకరిస్తున్నారు. యూరప్ నగరాల వాతావరణాన్ని ప్రతిబింబించేలా రూపొందించిన ఈ సెట్ సినిమాకు కొత్త

విజాత ఆకర్షణ తీసుకురానుందని చిత్రబృందం చెబుతోంది. భారీ స్కాంలో ఫైట్ చేసిన ఈ ఫైట్ సీక్వెన్సులు సినిమాకే ప్రధాన హైలైట్ గా నిలుస్తాయని సమాచారం. ఎస్టిఆర్-ప్రశాంత్ నీల్ కాంబినేషన్ లో వస్తున్న తొలి చిత్రం కావడంతో అభిమానుల్లో అంచనాలు భారీగా ఉన్నాయి. ఇద్దరి స్టైల్ కలిస్తే మరో బ్లాక్ బస్టర్ ఖాయమనే నమ్మకం సినీ వర్గాల్లో వ్యక్తమవుతోంది. షూటింగ్ కు సంబంధించిన ప్రతి అప్ డేట్ సోషల్ మీడియాలో వైరల్ అవుతుండగా, ఈ చిత్రంలో ఎస్టిఆర్ ను కొత్త అవతారంలో చూడాలని అభిమానులు ఆసక్తిగా ఎదురుచూస్తున్నారు.

మేనల్లుడికి మహేష్ అండ

జయకృష్ణ అరంగేట్రానికి సూపర్ స్టార్ మద్దతు



సూపర్ స్టార్ మహేష్ బాబు, తన సోదరుడు రమేష్ బాబు తనయుడు ఫుట్ ఫుట్ నేని జయకృష్ణ సినీ అరంగేట్రానికి మద్దతు ప్రకటించారు. జూలై 30న విడుదల కానున్న ‘శ్రీనివాస మంగళపురం’ చిత్రంతో జయకృష్ణ హీరోగా పరిచయం అవుతున్నారు. ఈ సందర్భంగా మహేష్ బాబు ప్రత్యేక వీడియో విడుదల చేసి చిత్రబృందానికి శుభాకాంక్షలు తెలిపారు. జయకృష్ణ తొలి సినిమా కుటుంబానికి ఎంతో ఆనందంగా ఉందని పేర్కొన్న ఆయన, టీజర్, పాటలు, ట్రైలర్ ఆకట్టుకున్నాయని అన్నారు. జయకృష్ణతో పాటు హీరోయిన్ రాశి తాడోని కూడా మంచి ప్రతిభ కనబర్చారని ప్రశంసించారు. దర్శకుడు అజయ్ భూపతి, సాంకేతిక బృందం కృషిని అభినందించిన మహేష్, జి.వి. ప్రకాష్ కుమార్ అందించిన సంగీతం సినిమాకు ప్రధాన బలమని చెప్పారు. అల్బెన్ లోని ‘అలెల్లై’ పాట తనకు అత్యంత ఇష్టమని వెల్లడించారు. వైజయంతి బ్యానర్ లోనే తాను కూడా హీరోగా పరిచయమైన విషయాన్ని గుర్తుచేసిన మహేష్, జయకృష్ణకు కూడా అదే అద్భుతం దక్కిందని అన్నారు. తన అభిమానులతో పాటు అందరి అభిమానులంతా ఈ కొత్త హీరోకు అండగా నిలవాలని ఆయన విజ్ఞప్తి చేశారు.